

Книяз АСЛАН  
баш муәллим

## ХАЛГ ШАИРИ СЭМЭД ВУРҒУН КИТАБ ВӘ МУТАЛИӘ ҒАГҒЫНДА

Көркәмли халг шаиримиз Сәмәд Вурғунун әдәби-бәдии, елми-публисистик ирсиндә китаб вә муталиә мәсәләләри мүнүм јер тутур. С.Вурғун истәр поетик јарадычылығында, истәрсә дә әдәбијатымызын тарихинә вә инкишаф јолларына һәср етдији чохсајлы чыхыш, мә'рузә вә мәғаләләриндә китабын вә муталиәнин әһәмијјәтиндән дәнә-дәнә даньшымыш, китабы гүдрәтли вә әвәсиз мубаризә васитәси кими јүксәк гижмәтләндирмишдир.

С.Вурғун өз халгынын тарихинә ачыг көзлә бахан, онун мәдәнијјәтиндә бәшәр мәдәнијјәти хәзинәсинә дахил ола биләчәк инчиләри мәһарәтлә сечмәји бачаран бир шәхсијәт иди. О, өз нәчиб руһуну, инсанпәрвәр адәтләрини өз кәләчәјиндә мирас кими јашадан бир халгы бәхтијар халг һесап едир, онун даһа бөјүк кәләчәји олдуғуна инанырды.

Сәмәд Вурғун Низами, Фүзули, Вагиф, Мирзә Фәтәли Ахундов, Мирзә Әләкбәр Сабир, Чәлил Мәммәдгулузадә кими классикләримизин әсәрләрини ардычыл муталиә едир, онлардан өјрәнир вә бу бөјүк сәнәткарларымызын үстүнлүјүнү бир дә мәһз бунда көрүрдү ки, түкәнмәз истә'дада малик олан бу бөјүк сималар мәдәнијјәт чәрчивәсиндә гапаньб галмамыш, үмүмбәшәри идеалларын тәрәннүмчүсү олмушлар. Бу нәһәнк әдәби сималарын әсәрләрини јүксәк дәјәрләндирән С.Вурғун онларын һәр биринин јарадычылығы һагғында үрәк долусу данышырды. О, Низамини Азәрбајчан халгынын камал күнәши, Фүзулини шә'римизин бүгү, Чәфәр Чаббарлыны һәјат вә мубаризә нәғмәкары кими гижмәтләндирир, сәнәт дүһасына хас олан нәчиб ән'әнәләри јени тарихи шәрайтдә новатор сәнәткар кими инкишаф етдирирди.

Көркәмли шаир јазыр: *"...кәниш кутлә шаири олмаг истәјән јазычыларымыз јалныз зијалылар үчүн јазмагы Молла Нәсрәддиндән, Сабирдән өјрәнмәли вә истифада етмәлидирләр. Бу о демәк дејилдир ки, биз бу күндән е'тибарән Молла Нәсрәддинләшмәлијик, Сабирләшмәлијик вә кери гајытмәлијик. Јох! Буну белә дүшүнмәлијик. Биз онлардакы хусусијәтләри өзүмүдә јаратмаг үчүн онлардан, онларын мухталиф пријамларьыдан истифада етмәлијик. Аббас Сәһһәтши тәбиәт, зәһмәт һагғындакы шә'рләрини күтүрүмүз: инсан бу шә'рләри оху-дугда нә гәдәр севшир, һәрәкәтә кәлир, инсанда тәбиәт вә*

*зәһмәтә гаршы руһ јүксәклији, һәвәс әмәлә кәлир. Бу чәһәтләри биз өјрәнмәлијик" (7.-С.25-26).*

Мәһз Азәрбајчанын гәдим, зәнкин мәдәнијјәти, хусусән әдәбијаты итә јахындан таньшлыг, бу әдәбијатын нәчиб хусусијәтләринә мүкәм-мәл јијәләнмәк вә онун ән көзәл нүмунәләрини мүнәтәзәм охумаг С.Вурғунун дүнјакөрүшүнүн формалашмасы, бөјүк сәнәткар кими јетишмәси просесиндә һәлледици рол ојнамышдыр.

Сәмәд Вурғун Азәрбајчан халгынын бәдии фикри итә бәрәбәр башга милләт вә халгларын әдәби-бәдии фикир тарихиндәки бөјүк сималарын әсәрләрини дә дәриндән өјрәнмиш, тәк өз халгынын дејил, бир чох башга халгларын мүтәрәпти идејалар ашылајан китабларыны да тәнғиди шәкилдә мәнимсәмишдир. Шаир Азәрбајчан клиссикләрини нечә бөјүк мәһәббәтлә севмиш вә онларын һәмишәјашар әсәрләриндән өјрәнмишсә, "рус шә'ринин күнәши" Пушкини, украјналы Шевченкону, күрчү Шота Руставелини, "дағыстанлы ағ сачлы ашыг Сүләјманы", "Газахыстан чәлләриндә шә'р јазан гоча Чамбулу", һиндистанлы Рабиндранат Тагору, чинли Сјаону, бразилијалы Амадону, франсыз Арагону, түрк Назим Гикмәти вә башгаларынын сәнәтини дә бөјүк мәһәббәтлә севмиш, онларын әсәрләрини севә-севә охумушдур. Бу да бөјүк шаирин муталиә даирәсинин нә гәдәр кениш олдуғуна бир даһа тәсдигләјир.

С.Вурғун јахшы билирди ки, милли мәдәнијјәт зәминәси итә јашамајан, мәнсуб олдуғу халгын мә'нәви һәјаты, мүтәрәпти идејалары, ә'ғәл вә арзулары итә силаһланмајан инсанларын һеч бир симасы да ола билмәз. Халг шаири белә бир һәгигәти дә көстәрир ки, о, халгыны доғрудан да севән, онун тәлјини вә кәләчәјини дәриндән дүшүнән, ејни заманда бир сәнәткар кими бөјүк истә'дада малик олан шәхсләр һеч заман өз милли мәдәнијјәт чәрчивәсиндә бағланыб галмырлар. Белә сәнәткарлар һәм дә үмүми бәшәри идеалларын вә әмәлләрин тәрәннүмчүсү олтур, бу јолда да өз халгынын мә'нәви һәјат үфүтләрини даһа да кенишләндирмәјә, дүнја мәдәнијјәти хәзинәсиндә онун да мүүјән мөвгә газанмасына чалышыр вә бу амал уғрунда мубаризә апарырлар.

Бүтүн бу мәсәләләри там чиддилији итә дујан вә онлары өз јарадычылығында долғунлуғла әкс етдирән Сәмәд Вурғун сөз, китаб вә муталиә итә бағлы олдуғча маралы вә мә'налы фикирләр сөјләмишдир.

С.Вурғун бәдии әсәрләрин мәзијјәтләриндән бирини дә гысатылда, аз сөзлә дәрин мә'на ифадә етмәклә көрүр. Шаир үмүмән белә әпиләдә иди ки, *"... бөјүк арзулары вә мәгсәдләри гыса сөзләрдә ифадә етмәк олар"*. О, Низамијә истинадән јазыр: *"Низами бәдии сөзү јүксәк гижмәтләндирди, Низами әдәбијатда сөзүлүјүн вә мә'насыз сөзләрин аманыз дүшмәни иди. Шаир аз сөзлә бөјүк мә'на ифадә етмәји тәләб едирди"*.

Сәнәтдә бу көзәл ән'әнәни давам етдирмәјин тәрәфдары олан вә ону мүдағиңә едән С.Вурғун бир даһа тәләб едирди ки, *"шаир илһам һөрмәт етдији кими, сөзә дә һөрмәтчил олмалыдыр. Сөз илһамын гапысыдыр. Бөјүк бир илһам зәиф бир сөзлә ифадә*

олуна билмәз. *Ше'р дили бошбогазлыг севмәз. О, аз сөздә бөјүк мә'на тәләб едир.*" (16.-С.205)

С.Вурғун бу чәһәтдән халг һикмәтини, халг әдәбијатынын дилини нүмунә кәтирир, ону ше'рдә узунчулуға гаршы гојур. О, "Муған" поема-сында гоча чобанын:

- *Муган Муган олса бири үч еләр,  
Муган туфан олса, үчү һеч еләр,* -  
сөзләрини нәзәрдә тутуб јазыр:

*Охучум, беләдир, агил бабалар,  
Бир дастан јарадыр икичә сөзлә;  
Бу камал дунјасы күләр бир үзлә  
Нәсилдән-нәсилә кечир јадикар...*

*Бизсә вахт итириб гафијәләрә,  
Дејурик сөзләрин сајы чоһалсын.  
Динләјән әл чалсын бизә бир кәрә,  
Сонра нә душунсун, нә дә зөвг алсын!* (10.-С.174)

Шаир бүтүн бунлардан сонра башладығы узун ше'рин - "Муған" поемасынын кәләчәк тәләјиндән никаранчылығыны дилинә кәтирир, бары бирчә сөзүнүн јадда галыб-галмајачағынын нараһатлығыны кечирир, сәнәт дунјасында үзүнүн ағмы, јохса гарамы чыхачағы һаггында фикир чәкир. Шаир бир даһа бајаткы сөзүнә гајыдараг дејир ки, әкәр тәләјим белә кәлсә, онда бу чох ағыр дәрәд олачаг. Муған гочасынын сөзү исә нәсилдән-нәслә јашајачаг.

Көрүндүјү кими, С.Вурғун јериндә дејилмиш мә'налы сөзә, кәлама јүксәк гијмәт верир, ону сәнәткарын әбәдијәт рәмзи кими дәјәрләндирир.

Үмумијәтлә, о, һәмишә мәзмунун һәлледици ролуна хүсуси диггәт верир, мә'на көзәллијини һәр бир көзәлликлән үстүн тутур. *"Мән бүтүн әсәрләрин, һәр шејдән әввәл, мә'на көзәллији гаршысында нәрәстиш етмәјә адәт етмишәм. Чунки һеч бир көзәллијин өмрү мә'на көзәллијинин өмрү гәдәр узун ола билмәз"*, (7.-С.349) *"...Һәр бир әсәрин әсасында мә'на көзәллији јашамалыдыр"*, (7.- С.311) *"Вурғунам мә'налы көзәллијә мән"* (10.- С.18)- дејән С.Вурғун әсәрин мәзмунуна, онун идеа истигамәтинә хүсуси әһәмијәт верирди. О, дејирди ки, *"мән... јазычыјам вә јахшы билирәм ки, әкәр бир чәрраһ бурахдыгы сәһвә кәрә беш нәфәри шикәст едирсә, јазычы бир әсәриндә идеоложи сәһвә јол верәрсә, бу сәһвә јүзләрчә инсаны шикәст едәр"* (13.-С.41).

Сөзә постик бахыш истәр-истәмәз классик поезијанын сөз һаггындакы ән'әнәви тәрифләринә кәтириб чыхарса да, бунунла бирликдә С.Вурғун ше'риндә сөзә јени мөвгедән јанашмаг мејли даһа гүввәтлишир. С.Вурғун сөз сәнәти һаггында ајрыча ше'ртәр јазмышдыр. Бу чәһәтдән шаирин *"Сөзүн шөһрәти"* ше'ри сәчијәвидир:

*Рубабын инчә телләрдир...  
Мин аләм вар тәранәндә,  
Адын "Сөз"дур, өзүн инсан!  
Нә мә'налар јашар сәндә!..  
Сөзүн мә'насы һәдд билмәз!  
Учуб јүксәл бу гүдрәтлә,  
Камалын инчиләр сачсын,  
даньш һәр јердә һикмәтлә.  
Сөзүн ешиглә, гәлбијлә  
јашар аләмдә дастанлар,  
Сөзүн сәјјар хәјалилә  
кәзәр дунјаны инсанлар.  
Сөзүн гәлбиндә кизләнмиш  
бүтүн даһиләрин ешиги,  
Сөзүн гәлбиндә сакиндир  
көјүн ешиги, јерин ешиги.* (9.-С.20)

Бүтүнлүкдә сөзүн тә'рифинә һәср едилмиш бу ше'рин тәһлили үчүн нечә-нечә сәһифә јазмаг, бә'зән дә һеч изаһата ештијачы олмајан, чох садә вә ајдын шәкилдә ифадә олунмуш фикирләри тәкрат етмәк лазым кәләрди. Биз ше'рин тә'сирини азалтмамаг үчүн бунун үзәриндән кечир вә шаирин диқәр поетик әсәрләриндә сөз һаггындакы мулаһизәләри јад салмағы лазым билурик.

С.Вурғун сөзә бөјүк гүдрәтә малик бир мәфһум кими бахыр вә "Бақынын дастаны" поемасынын бир јериндә дејир:

*Әзәлдән беләдир сөзүн һүнәри:  
О, даша дил верәр, торпага ганад...  
Онунла учалыр хәјал шаһнәри,  
Өнүндә диз чөкүр бүтүн кашнат.* (10.-С.35)

С.Вурғунун хәјал вә арзуларында *"Тонлардан азырдын сөзүн нәфәси"*, *"... аловлу, одлу сөзләр јангын салыр үрәкләрә"*, *"Сөзүн өмрү һәгигәтлә гоша јашар"*, *"Һәр кичик сөзүн дә өз дунјасы вар"*, *"Нә лазым дунјада сөзсүз јарашыг"*, *"Бу дунјада көзәлликлә сөз јүксәлир"* (16.-С.225).

Шаирин фикринчә, үмумән көзәл вә инчә, гүввәтли вә тә'сирли олан сөз поезија ганадларында даһа да јүксәлир, јени вүс'әт алыр: *"Әл-мәз бөјүк дили ше'рин, сәнәтин..."*

*Јалныз ше'рин дили белә даньшыр,  
Онун һикмәтиндә Аллаһ күчү вар!*

Шаирин фикринчә, онун *"Илһамымын ганад ачмыш сөз јелкәни сығшымајыр јерә, көјә"*, *"Көј үзүндә лопа-лопа"* јанан улдузлар да *"шаирин сөз дунјасына"* бәнзәјир. С.Вурғун сөзү һүчума башлајан ордја бәнзәдәрәк:

*Һүчума башлајыр мәним сөз ордум,*

- дејир вә арзу едир ки, сәнәтдә сөз даһа гүввәтлә сәсләнсин, өн күчлү мүбаризә васитәсинә чеврилсин:

*Дунја шаирләри дөҗүшә кәлсин!*

*Һәр сөз дә чәһәдә гәһрәман олсун...*

С.Вурғун сөзү сәчијәләндрәрәк “Мә’нада көр сөзүн, ше’рин һикмәтини”, - дејә сөзә конкрет мә’на бахымындан јанашыб, ону гижмәтләндрәмәји төвсијә едир, сөзүн мөгамына, ифадә тәрзинә, маһијәтинә дитәт јетирир, конкрет шәраитин сөзә алава етдији чаларлары нәзәрә алырды. Бу һалда сөзләр јени кејфијәт газаныр, үмуми мә’налары фонунда алава мүнәсибәтләр ифадә етмәјә башлајыр, тә’сир күчү дөјишир, мүсбәт вә мәнфи мә’наларда тә’сир истигамәтини мүхтәлифләшдирир. Бу һалда сөзлә алағдар олараг тәрбијә, әдәб, давраныш вә с. кими етик вә педагогика истигамәтли проблемләрә тохунулмуш олур (16.-С.225-226).

Елә бурадача гејд етмәлијик ки, сөзүн тә’сир күчүнә јүксәк гижмәт верән бөјүк Сәмәд Вурғун сөзү, илк нөвбәдә мә’налы сөзләрдән јаранан әсәрләри өзүндә топлајан, горујан вә нәсилдән-нәслә өтүрән китаба да чох дәрин һөрмәтлә јанашыр, кәнчләрин тә’лим-тәрбијәсиндә вә әсл вәтәндаш кими бөјүјүб формалашмасында белә китабларын мүталиәсинин мүһүм рол ојнадығыны гејд едир.

С.Вурғунун һәм ше’рләриндә, һәм дә публицистикасында китаб вә мүталиә һаггындакы фикирләринә тез-тез раст кәлмәк мүмкүндүр. Онлардан бә’зиләрини нәзәрән кечирәк.

Шаирин “Бөјүк бир китаб вар бизим һәјатда” адлы ше’ри бу чәһәтән даһа сәчијәвидир:

*Ким билир нечәдир дунјанын јашы,  
Тарихин нә гәдәр јазысы вардыр.  
Һәр сахсы парчасы, һәр мәзар дашы,  
Нәсилдән-нәсилә бир јадикардыр.*

*Мин бир хәбәр верир дунјадан бизә,  
Үстуну тоз алмыш галын китаблар.  
Солгун көрүнсә дә көзләримизә,  
Һәр батан күнәшин өз аләми вар. (4.-С.374).*

С.Вурғун гәдим китаблары да нәсилдән-нәсилә јадикар галан сахсы парчасы, мәзар дашы кими тарихин ајры-ајры дөврләрини өзүндә јашадан гижмәтли мәнбәјә бәнзәдир, вәрәгләри саралмыш китабларын батан күнәшә охшадығыны сөјләјир, бунунла да китабын әсл дөјәрини верир. О, ејни заманда әсләр бојунча инсан өвладынын баш әјиб сөчдә гылдығы мә’насыз китабларын һеч кимә вә һеч нәјә јарамадығыны, анчаг чаһилләр тәрәфиндән јазылдығыны вә тарихлә биркә гочалараг сырадан чыхдығыны гејд едир. Шаир е’тираф едир ки:

*Мән дә варагладым онлары бә’зән,  
Ән әввәл онларда бир мә’на көрдүм.  
Сонра бу рәјадан ајрылдыгча мән,  
Бәшәри мин дәрдә мубтәла көрдүм.*

*Галын вараглары мин бир оастанын*

*Хәнчәрлә бөлүнүб, ганла јазылмыш*

*Ким билир, тарихдә нечә инсанын*

*Гәбри һәјатындан әввәл газылмыш. (4.-С.374)*

Көрүндүјү кими, шаир дөјәрли китаблары кәскин тәнгид атәшинә тутур, бәшәријәтә ган-гада кәтирән, инсан бејнини зәһәрләјән китабларын мүталиәсини фәлакәтли сајыр.

*Әдаләт адына, ганун адына*

*Дурду чәркә-чәркә дар ағачлары,*

*Паслы дәмбир кими салынды гына,*

*Бәшәрин мә’нәви еһтијачлары. (4.-С.29).*

Шаир инсанлара фәјда кәтирән, онлары хошбәхт кәләчәјә сәсләјән китаблары јүксәк гижмәтләндрир, охучулары мәһз белә китаблары охумага, мүталиә етмәјә вә бәһрәләнмәјә чағырыр:

*Јохдур бу китабда ријадан әсәр,*

*Өмрун ајнасыдыр онун һәр сөзү,*

*Јохдур гучаг-гучаг јалан вә’дәләр,*

*Онда јазылмышдыр һәјатын өзү,*

*Өмрун ајнасыдыр онун һәр сөзү. (4.-С.30).*

С.Вурғун бу ше’риндә мә’налы китабы мејвали, јеткин баға, дүшүнән асимана, саф вичдана, кәзәл симфонијәја, меһрибан анаја, ал донлу күнәшә бәнзәдир ки, бу да шаирин үмумијәтлә китаба олан мүнәсибәтинин ифадәси кими олдугча дөјәрлидир.

Китабы өзүнүн илк мүәллими, әзәл сирдашы адландыран Сәмәд Вурғун башга бир поемасында һәммин фикрини давам етдрәрәк мүхтәлиф мәзмунлу китаблары белә сәчијәләндрир:

*Китаб да нөв-нөвдур инсанлар кими,*

*Бәдсифәт, ачыдил олуб бир чоху.*

*Гаралыр сөзләри тиканлар кими,*

*Үрәјә санчылыр һәр сәтрин оху...*

*Бу мәзрур китаблар гәсдән базырыр,*

*Сахит үрәкләри диксиндрәрәк...*

*Инсаны өлүмә, гана чазырыр*

*Нитшенин, нитлерин китабларытәк.*

*Бәдбәхт јаранмышдыр бә’зи китаблар,*

*Онун “не’мәтиндән” туршујур азыз...*

*Ичиндә һәр шеј вар, бүтүн дунја вар,*

*Авторун адыдыр өз сөзү јалныз...*

*Китаб да вардыр ки, һәр сәтри мислар,*

*Зорла пәрчимләнир бејнә, азыла.*

*Елә бил донмушдур онда артулар,*

*Нә елмә бәнзәјир, нә дә назыла...*

*Китаб да вардыр ки, онун сөзлэри  
Дузүлмуш шэфәгли улдузлар кими.  
Ондакы һәр фикрин ачыб көзлэри  
Парлајыр күнәшли күндүзләр кими (10.-С.115-116).*

Шаир көстәрир ки, мә'налы китаб галынлығы вә ја назиклији, јахуд чилшләринин сајы илә дејил, охучусунун тәләбатыны, марағыны, сорғусуну өдәјән, она мә'нави естетик идејалар ашылајан, ону кәләчәјә сәсләјән китабдыр:

*Бир том олмаса да бу кичик китаб,  
Тонлардан агырдыр һәр бир варагы... (9.-С.116).*

Јахуд:

*Китабын һәр сөзү гуришундан агыр,  
Һәр сәтрин үстүндә төјшүјүр үрәк.  
Һәр бөјүк мә'надан гәлбә нур јагыр  
Күнәшли-күндүзлү бир асиман тәк. (9.-С.116).*

Вә ја:

*Сабаһа чагырыр о бизи анчаг  
Сабаһ да букунсуз, дүнәнсиз дејил. (9.-С.117)*

Сәмәд Вурғун өмүрлүк, әбәди сөзләрә, һәмишәјашар китаблара бағландығыны сөјләјир, жарышыб-жарытмајан сөз вә китабы көзүнүн дүшмәни сајыр, мә'налы китабларын аз-аз јарандығы гәнаәтинә кәлир:

*Һәр сөзү бир улдуз, бир шәффаф алмаз,  
Мә'налар дүнјасы гаранлыг дејил.  
Бу бөјүк китаблар јараныр аз-аз,  
Чүнки өмүрлүкдүр, бир анлыг дејил. (9.-С.117)*

Шаирин өзү мәһз белә китабларын мүталиәсинә үстүнлүк вердијиндән бу һиссләри охучусуна да ашыламаға, ону мә'налы вә мәзмунлу китаб охумаға сәсләјир:

*Белә бир китабдыр мәним бахтымдан,  
Бу ахшам һуснунә һејран галдыгым.  
Нә бир әфсанәдир, нә дә ки, дастан  
Мин бир суалыма чаваб алдыгым. (9.-С.116)*

Елә бу фикрин давамы кими гејд етмәлијик ки, С.Вурғун гәләм досту Микајыл Мүшфигә јаздығы ше'риндә:

*Бутун арзуларым кулур јарына,  
Хәјалдан илһамлар алмамаг үчүн  
Бахырам Ленинин китабларына  
Дәстәдән керидә галмамаг үчүн, -*

дејә өз фикрини тамамилә ачыг шәкилдә ифадә едәрәк, бә'зән дәстәдән керидә галмамаг үчүн дөврүн, заманын тәләбләринә чаваб верән китаблары да охудуғуну, дүнјакөрүшүнү кенишләндирмәк мәгсәдилә о вахт дәбдә олан марксизим-ленинизмә даир әдәбијат нүмунәләринә дә нәјәр салдығыны сөјләјир. Мәнчә, бу, шаирин сәмими етирафы кими гијмәтләндирилмәлидир.

Сәмәд Вурғунун бу мөвзуда јаздығы әсәрләри ичәрисиндә "Јандырылан китаблар" ше'ри хүсусилә фәргләнир. Шаир бу ше'ри 1947-чи илдә, јә'ни Иранын мүртәчә гүввәләри Азәрбајчан дилиндә олан китаблары вәһшичәсинә јандыраркән јазмыш, иртичаја гаршы өз гәзәбини билдирмишдир:

*Чәллад! Сәнин галаг-галаг  
јандырдыгын китаблар  
Мин камалын шөһрәтидир,  
мин үрәјин арзусу...  
Биз көчүрүк бу дүнјадан,  
онлар галыр јадикар,  
Һәр вәрәгдә нәгш олунмуш  
нечә инсан дүјгусу.  
Мин камалын шөһрәтидир,  
мин үрәјин арзусу...*

*Јандырдыгын о китаблар  
аловлары... Јахшы бах!  
О аловлар шө'лә чәкиб  
шәфәг салыр зулмәтә...  
Шаирләрин нәчиб руһу  
мәзарындан галхараг,  
Алгыш дејир ешги бөјүк,  
бир гәһрәман милләтә:  
О аловлар шө'лә чәкиб  
шәфәг салыр зулмәтә... (4.-С.212)*

Сәмәд Вурғунун "Јандырылан китаблар" ше'ри Иран иртичасынын ана дилимиздә, бу дилдә јаратдығымыз әдәби абидәләримизә вә мәдәнијјетимизә олан һәгарәтли һүчумуна ағыллы вә сәрт чавабдыр. Ана дили! Бу дилдә јаранан сәнәт әсәрләри, елми әсәрләр, халг јаралдычылығы һәр бир азәрбајчанлы үчүн һәр шејдән әзиздир. Шаир үчүн исә ана дили һәр шејдир. Чүнки шаир бу дилдә данышыр, бу дил васитәси илә јазыб-јарадыр, бу дилдә дә өз халгынын арзу вә әмәлләрини ифадә едир. Онун халгы бу дилдә өлмәз абидәләрдә, өлмәз сәнәт нүмунәләри јаратмышдыр. Бу абидәләрдә халгын руһу, мә'навијјаты, дүшүнчәси, арзу вә истәкләри, нәһајәт, бүтүн тарихи ифадә олунмуштур. Бу дилдә јаралылан бөјүк вә әвәсиз сәнәт абидәләрини фарс милләтчиләринин јандырыб мәһв етмәси Азәрбајчан халгы вә онун шаири, зијалысы, һәр бир вәтәндашы үчүн тәһгир иди. Мәһз буна көрә дә бөјүк сәнәткарымыз Сәмәд Вурғун бу фачијә гаршы өз е'тираз сәсини вахтында галдыраг јазырды:

*Чәллад! Мәним дилимдәдир  
бајатылар, гошмалар,  
Де, онлары һеч дүјдүму  
сәнин о даш үрәјин?*

Һәр кәрәјлы пәрдәсиндә  
мин ананын гәлби вар...  
Һәр шикәстәм өвләдыдыр  
бир мүгәддәс диләјин;  
Де, онлары һеч дүјдүму  
сәнин о даш үрәјин?

Чәллад! Јаныб од олса да,  
күлә дәнмәз арзулар,  
Тәбиәтин ана гәлби  
гул доғмамыш инсаны!  
Һәр үрәјин өз дүңјасы  
бир сәадәт арзулар,  
Ганлар илә јазылмышдыр  
һәр азадлыг дастаны ...  
Тәбиәтин ана гәлби  
гул доғмамыш инсаны! (4.-С.212-213)

Устад шаир һагы олараг гәтијјәтлә сәјләјир ки, Иран иртичасыны гәһрәман милләтимиз өз ганы ичиндә боғачаг, ал кејиниб кәлән баһар фәстиндә чәлладлары өз чәзасына чатдырачаг.

Тамамилә ганунаујғундур ки, Сәмәд Вурғун бу дәһшәтли һадисәјә өз мүнасибәтини тәкчә ше'рлә јох, һәм дә мүхтәлиф мөтбуат органларында дәрч етдирдији мәгаләләриндә дә тәхунмуш вә өз е'тираз сәсини учалтмышдыр. Мәгаләләринин бириндә о, үзүнү фарс шовинистләринә тутараг јазырды: "Сиз истәдијиниз гәдәр Азәрбајҗан дилиндә јазылмыш әсәрләрдән тонгаллар јаратсаныз белә, бурасыны јадьаыздан чыхартмамалысыныз ки, јананлар јалныз кағызлардыр. Бунула Азәрбајҗан халгынын гәлбиндә сиз агалара гаршы јаранмыш кизлин нифрәт вә кини даһа да алышдырыб аловландырырсыныз" (7).

Әлбәттә, бөјүк халг шаири Сәмәд Вурғунун дикәр әсәрләриндә дә китабла, мүталиә илә бағлы мәсәләләр аз дејил. Лакин кичик бир мәгалә чәрчивәсиндә бунларын һамысыны әһатә етмәк мүмкүн олмадығындан бунларла кифајәтләнир вә бир даһа тәсдиқләјирик ки, устад сәнәтқарын әдәби-бәдии ирсинин китабшүнаслыг, китабханашүнаслыг вә библиографија илә сых бағлылығы һәлә индән белә даһа дәриндән өјрәнилмәлидир.

Нәтичә олараг гејд едәк ки, XX әср Азәрбајҗан әдәбијјатынын өн көркәмли нүмәјәндәси, чағлаш ше'римисин вә драматургијамызын бачарыпты јарадычысы, тәшкилатчысы вә нәзәријјәчиси кими бөјүк шәһрәт газанмыш халг шаири Сәмәд Вурғун зәнкин вә мисилсиз бир хәзинә гојуб кетмишдир. Устад сәнәтқарын һәјат вә јарадычылығына индијәдәк чохсаулы елми мәгаләләр вә монографијалар һәср едилсә дә, чәсарәтлә демәк олар ки, һәлә бундан сонра Сәмәд Вурғунун әдәби-бәдии ирси сәгүн там мәнәсында әһатәли шәкилдә ағылтанмалы, поезијасынын чох-чох инчәликләри һагында әтрафлы елми арашдырмалар апарылмалыдыр.

Сәмәд Вурғун ирсинин мүхтәлиф елм сәһәләри илә бағлылығы шаирин тәдигатчыларынын әсәрләриндә өз әксини тапса да, бу бөјүк шаирин гәләминдән чыхмыш ше'рләрин, поемаларын, драмларын, публицистик јазыларын хәнч нәслин мәнәви-естетик тәрбијәсиндә мүһүм рол ојнамасы һагында кејли арашдырмалар мејдана чыхса да, мәнчә, онун түкәнмәз хәзинә тә'сири баһышлајан јарадычылығы даһа кениш шәкилдә өјрәнилмәјә лајигдир.

Сәмәд Вурғунун тәкчә јарадычылығы дејил, һәјаты да кәнч нәслин тә'лим-тәрбијәсиндә бөјүк әһәмијјәтә маликдир.

Бөјүк шаирин индијәдәк тәдиг олунмамыш јарадычылыг бахышларындан бири дә онун китаб вә мүталиә илә бағлы сәјләдији сәјсәз-һессәбсәз фикирләрин үмумиләшдирилмәси вә елми шәкилдә системләшдирилмәси мәсәләләридир. С.Вурғун ирсинин мәнз китабханашүнаслыг бахымындан тәдигинин илк тәшәббүсү олан бу елми мәгалә илкин арашдырма характери дашылыр вә бөјүк сәнәтқарын јарадычылығынын өјрәнилмәмиш сәһәсинә мүәјјән дәрәчәдә ишыг салмаг мәғәди күдүр.

Бунула белә бу мөвзу үзәриндә ишләјәркән бә'зи гәнаәтләрә кәлдијимиздән бир нечә төвсијә ирәли сүрмәји ләзым билирик:

1. Сәмәд Вурғун јарадычылығынын чохшәхәлијини нәзәрә алараг онун китабханашүнаслыг, библиографија вә китабшүнаслыг фикирләри ардычыл тәдиг олунмалыдыр;

2. Факүлтә тәләбә елми чөмијјәти "Сәмәд Вурғун китаб вә мүталиә һагында" мөвзусунда елми кофранс кечирсә, фајдалы олар;

3. Һазырда бөјүк шаирин 95 иллик јубилејинә һазырлыг көрүлтүр. Китабханаларын тәшкил етдији тәдбирләрдә факүлтәмизин тәләбәләри дә мүвафиг мөвзуларла чыхыш етсәләр, һәмин тәдбирләрин сәмәрәси артар;

4. Факүлтәмиздә мүәллим вә тәләбәләрин иштиракы илә Сәмәд Вурғуна һәср олунмуш кечә кечирилсә, бу кечәдә онун китаб вә мүталиә һагында фикирләринә дә јер верилсә, тәләбәләр онун әдәби ирсинә даһа јахындан бәләд оларлар;

5. Китабханачылар Сәмәд Вурғун ирсини тәблиғ етмәк үчүн күтләви иши бүтүн форма вә үсулларындан јарадычылыгта истифадә етмәлишдирләр.

## ӘДӘБИЈАТ

1. Бағыров Б. Орта мәктәбдә Сәмәд Вурғунун һәјат вә јарадычылығынын тәдриси. - Б.: Маариф, 1970. - 124 с.

2. Ваһабзадә Б. Сәмәд Вурғун (Азәрбајҗанын көркәмли адамлары). - Б.: Кәнчлик, 1984. - 380.

3. С.Вурғун. Әсәрләри: 6 ч.дә. Ч. 1-6.-Б.: Азәрб. ЕА нәш-ты, 1960-1972.

Ч.1. Ше'рләр (1924-1937) / Тәрт. ед. вә ред-ру: Осман Сарывалли. - Б.: Азәрб. ЕА нәш-ты, 1960. - 330 с.

4. Ч.2. Ше'рләр (1938-1956) / Тәрт. ед. вә ред-ру: Осман Сарывалли. - Б. Азәрб. ЕА нәшр-ты, 1960. 374 с.

5. Ч.3. Поемалар / Тәрт. ед. вә ред-ру: Осман Сарывалли. - Б. Азәрб. ЕА нәширјјаты, 1961. - 584 с.

6. Ч.4. Драмлар / Тэрт. ед.: Әлиһејдәр Һүсејнов, ред-ру: акад. М. Ариф. - Б.: Азәрб. ЕА нәш-ты, 1963. - 384 с.
7. Ч.5. Мәгалә, мә'рузә; нитг, тәбрик вә очеркләр (1925-1946-чы илләр) / Тэрт. вә изаһлар Камал Талыбада, Әлиһејдәр Һүсејнов вә Сәфурә Һүсејнованындыр; ред-ру: Камал Талыбада. - Б.: Елм, 1972. - 426 с.
8. Ч.6. Мәгалә, мә'рузә, нитг, тәбрик вә очеркләр (1947-1959-чу илләр) / Тэрт. вә изаһлар Камал Талыбада, Әлиһејдәр Һүсејнов вә Сәфурә Һүсејнованындыр; ред-ру: Камал Талыбада. - Б.: Елм, 1972. - 462 с.
9. С.Вургун. Сечилмиш әсәрләри: 2 ч-дә. Ч. 1-2. - Б.: Азәрнәшр, 1976.
- Ч.1. Ше'рләр / Тэрт. ед.: Ајбәниз Вәкилова. - Б. Азәрнәшр, 1976. - 288 с.
10. Ч.2. Поемалар/ Тэрт. ед.: Ајбәниз Вәкилова. - Б. Азәрнәшр, 1976. 222 с.
11. Вургун С. Сечилмиш драм әсәрләри вә поемалары. - Б.: Азәрнәшр, 1974. - 496 с.
12. Гулијев Ч. Сәмәд Вургун јарадычылығында вәтәнпәрвәрлик вә бејнәлмиләлчилик. - Б.: АПИ-нин нәшр-ты, 1959. - 150 с.
13. Гулијев Ч. Сәмәд Вургун јарадычылығында естетика мәсәләләри. - Б.: Азәрнәшр, 1966. - 172 с.
14. Мән елләр оғлујам (Сәмәд Вургун һаггында хатирәләр). - Б.: Кәнчилик, 1984. - 272 с.
15. Нәзирли Ш. Вургун кечиб бу јерләрдән. - Б.: Јазычы, 1986. - 168 с.
16. Сејидов Ј. Сөзүн шөһрәти. - Б.: Јазычы, 1981. - 268 с.
17. Сәмәд Вургунун афоризмләри / Тэрт. ед. вә өн сөзүн муәл-фи: Ислам Садыг. - Б.: Азәрнәшр, 1987. - 96 с.
18. Һачыјев Ч. Х. Дадашзада М.А. Совет әдәбијаты: Дәрслик. - Б.: Маариф, 1967. - С. 114-140.
19. Чәфәрәв М.Ч. Әдәби дүшүнчәләр. - Б.: Азәрнәшр, 1958. - 200 с.

Князь АСЛАН

## Народный поэт Самед Вургун о книге и чтении

Самый знаменитый представитель азербайджанской поэзии XX века Самед Вургун (1906-1956) кроме своеобразия творческой индивидуальности, обладал еще одной чертой - исключительной и настоятельной потребностью в чтении, в каждодневном общении с книгой.

Великий художник слова придавал чтению огромное значение, рассматривал его как источник формирования духовно и нравственно высокообразованной личности. "Без чтения нет и не может быть ни вкуса, ни слога, ни многосторонней шири понимания. Чтением человек переживает века" - написал Самед Вургун.